

Flash Overseas
Study Abroad

ABOUT THE SCHOLARSHIP
Flash Overseas Consultancy specializes in state government scholarships, exclusive merit based grants, and international fundings to make studying abroad affordable.

NO Processing Fee

EXCLUSIVE SERVICES
• Engineering & Technology
• Business & Management
• Health & Medical Sciences
• Science & Research
• Arts, Humanities & Social Sciences
• Law & Legal Studies
• Hospitality & Tourism
• Architecture & Design

For more details
+91 7093675434
Visit us
www.flashoverseas.com

Guntur, Bapatla, Visakhapatnam, Hyderabad

APTEL/25/A5250

మన రాజధాని

రక్షణ

నిజం మా బలం

ఎడిటర్ నరేంద్ర

గుంటూరు సంపుటి -1 సంచిక -97 పేజీలు-4 శనివారం 22 ఆగస్టు 2026 వెల4/-

వరలక్ష్మీదేవిగా అభయమిచ్చిన కనకదుర్గమ్మ

- ▶ ఇంద్రకీలాద్రికి పోటెత్తిన భక్తులు
- ▶ ఆలయాల్లో శ్రావణ సందడి

శ్రావణ శుక్రవారం వరలక్ష్మీ వ్రతం సందర్భంగా ఇంద్రకీలాద్రిపై వెలసిన విజయవాడ కనకదుర్గమ్మ ఆలయానికి భక్తులు పోటెత్తారు. వరలక్ష్మీ దేవిగా దుర్గమ్మ దర్శనమిచ్చారు. అమ్మవారికి దర్శించుకు నేందుకు పెద్ద సంఖ్యలో భక్తులు తరలివస్తున్నారు. దీంతో భక్తుల రద్దీని దృష్టిలో ఉంచుకొని అంతరాలయ దర్శనాన్ని ఆలయ అధికారులు రద్దు చేశారు. జై దుర్గా జై జై దుర్గా నామస్మరణతో ఇంద్రకీలాద్రి మారుమోగుతోంది. వరలక్ష్మీ వ్రతం సందర్భంగా దుర్గమ్మ ఆలయం తోపాటు రాష్ట్రంలో పలు ఆలయాలు భక్తులతో కిటకిటలాడుతున్నాయి. తెల్లవారుజాము నుంచే భక్తులు అమ్మవారి ఆలయాలకు చేరుకుని ప్రత్యేక పూజలు నిర్వహిస్తున్నారు. అలాగే కొన్ని ఆలయాల్లో సామూహిక వరలక్ష్మీ వ్రతాలు నిర్వహించారు. ద్వారకాతిరుమల కుంకుళ్లమ్మ ఆలయంలో శ్రావణ శుక్రవారం పూజలు నిర్వహించారు. శాకంబరీ దేవి అలంకరణలో కుంకుళ్లమ్మ అమ్మవారు.. భక్తులకు దర్శనమిస్తున్నారు.

వివరాలు 2వ పేజీలో



పవన్, లోకేశ్ వరలక్ష్మీ వ్రత శుభాకాంక్షలు

వరలక్ష్మీ వ్రతాన్ని పురస్కరించుకుని రాష్ట్ర ప్రజలకు ఏపీ డి ప్యూటీ సీఎం పవన్ కల్యాణ్ శుభాకాంక్షలు తెలియజేశారు. సోషల్ మీడియా ఎక్స్ వేదికగా స్పందిస్తూ.. శ్రీ మహాలక్ష్మీ అమ్మవారిని వరలక్ష్మీ స్వరూపంగా పూజిస్తామని అన్నారు. ఈ పవిత్ర శ్రావణ శుక్రవారం శ్రీ వరలక్ష్మీ అమ్మవారి కరుణాకటాక్షాలు అందరికీ అందాలని పవన్ ఆకాంక్షించారు.



కేరళకు పవన్ కళ్యాణ్

▶ భుజం గాయం నుంచి కోలుకునేందుకు ఆయుర్వేద థెరపీ

629 ఏళ్ళ ౧౦౮ పోస్టులకు 1.05 లక్షల మంది



23 నుంచి ఏకాకా నియామక పరీక్షలు.. రోజుకు రెండు షిఫ్టులు పారదర్శకంగా సీటిటీ నిర్వహణకు పటిష్ట ఏర్పాట్లు: సీఎండ్ పి.పుల్లారెడ్డి

అన్నవరం బస్టాండ్లో మంత్రి మండిపల్లి ఆకస్మిక తనిఖీ



అన్నవరం ఆర్టీసీ బస్టాండ్ను మంత్రి మండిపల్లి రాంప్రసాద్ రెడ్డి ఆకస్మికంగా తనిఖీ చేశారు. ఈ సందర్భంగా బస్టాండ్లో ప్రయాణికులతో మాట్లాడారు. స్త్రీ శక్తి ఉచిత బస్సు ప్రయాణ వధకంపై మహిళా ప్రయాణికుల అభిప్రాయాలను అడిగి తెలుసుకున్నారు. స్త్రీ శక్తి పథకం అమలుపై మహిళా ప్రయాణికులు హార్షం వ్యక్తం చేశారు. సీఎం చంద్రబాబు నాయుడు సార్వత్రిక స్త్రీ శక్తి పథకం విజయవంతంగా అమలువుతోందని మహిళలు ప్రశంసలు కురిపించారు.



అమరావతిలో వేగంగా సీడ్ యాక్సెస్ రోడ్డు పనులు తూర్పుగూర్చు ఆలయ ప్రతిష్ఠాపనలో పాల్గొన్న మంత్రి నానారయణ

ఫలించిన రాహుల్ పోరాటం

పెల్లెట్ గన్ కాల్పులపై ఎట్టకేలకు ఎఫ్ఐఆర్ నమోదు



వివరాలు 2వ పేజీలో

- ▶ కాంగ్రెస్ అగ్రనేత, లోక్ సభ విపక్షనేత
- ▶ రాహుల్ గాంధీ పోరాటం ఫలించింది.
- ▶ రాహుల్ పోరాటానికి కేంద్రం మెడలు వంచింది.
- ▶ రాహుల్ ధర్మాకి తలొగ్గిన ఢిల్లీ పోలీసులు
- ▶ జంతర్ మంతర్ దగ్గర సీజేపీ చలో పార్లమెంట్ నిరసనల్లో పెల్లెట్ గన్ కాల్పులపై ఎట్టకేలకు ఎఫ్ఐఆర్ నమోదు

మత్స్యకారుల కోసం ఆగని గాలింపు



- ▶ 5 నౌకలు.. 2 డోల్ఫిన్ల విమానాలు..
- ▶ హెలికాప్టర్తో విస్తృత సర్చ్ ఆపరేషన్

షావుకారు జానకి మృతి..

సీఎం, పవన్ సంతాపం 400కు పైగా చిత్రాల్లో నటించిన అలనాటి నటి కన్నుమూత



అన్నవరం బస్టాండ్‌లో మంత్రి మండిపల్లి ఆకస్మిక తనిఖీ

మొదటి పేజీ తరువాయి



కాకినాడ, ఆగస్టు 20: అన్నవరం ఆర్టీసీ బస్టాండ్‌ను మంత్రి మండిపల్లి రాంప్రసాద్ రెడ్డి ఆకస్మికంగా తనిఖీ చేశారు. ఈ సందర్భంగా బస్టాండ్‌లో ప్రయాణికులతో మాట్లాడారు. స్త్రీ శక్తి ఉపతల బస్సు ప్రయాణ పథకంపై మహిళా ప్రయాణికుల అభిప్రాయాలను అడిగి తెలుసుకున్నారు. స్త్రీ శక్తి పథకం అమలుపై మహిళా ప్రయాణికులు హర్షం వ్యక్తం చేశారు. సీఎం చంద్రబాబు నాయుడు సారథ్యంలో స్త్రీ శక్తి పథకం విజయవంతంగా అమలువుతోందని మహిళలు ప్రశంసలు కురిపించారు. అన్నవరం బస్టాండ్‌లో ప్రయాణికులకు అందుతున్న మౌలిక సదుపాయాలపైనా మంత్రి ఆరా తీశారు. ప్రయాణికులకు ఎలాంటి ఇబ్బందులు లేకుండా మెరుగైన సదుపాయాలు కల్పించాలని అధికారులకు మంత్రి సూచించారు. అనంతరం అన్నవరం ఆర్టీసీ క్యాంపస్‌ను సందర్శించారు. ఆర్టీసీ డ్రైవర్లు, కండక్టర్లు, సిబ్బందితో కలిసి అల్పాహారం చేశారు. ఆర్టీసీ కార్మికులతో ఆత్మీయంగా మాట్లాడిన మంత్రి మండిపల్లి రాంప్రసాద్ రెడ్డి.. వారి సమస్యలను అడిగి తెలుసుకున్నారు.

పవన్, లోకేశ్ వరలక్ష్మి వ్రత శుభాకాంక్షలు

మొదటి పేజీ తరువాయి

అమరావతి, ఆగస్టు 21: వరలక్ష్మి ప్రతాన్ని పురస్కరించుకుని రాష్ట్ర ప్రజలకు ఏపీ డిప్యూటీ సీఎం పవన్ కల్యాణ్ శుభాకాంక్షలు తెలియజేశారు. సోషల్ మీడియా ఎక్స్ వేదికగా స్పందిస్తూ.. శ్రీ మహాలక్ష్మి అమ్మవారిని వరలక్ష్మి స్వరూపంగా పూజిస్తామని అన్నారు. ఈ పవిత్ర శ్రావణ శుక్రవారం శ్రీ వరలక్ష్మి అమ్మవారి కరుణాకటాక్షాలు అందరికీ అందాలని పవన్ ఆకాంక్షించారు. 'శ్రావణ మాసంలో నిర్వహించే పవిత్రమైన వరలక్ష్మి వ్రతం భక్తిశ్రద్ధలకు, కుటుంబ సౌభాగ్యాలకు, మన సంస్కృతి సంప్రదాయాలకు ప్రతీక. శ్రీ మహాలక్ష్మి అమ్మవారిని వరలక్ష్మి స్వరూపంగా పూజిస్తూ, కుటుంబ సభ్యుల ఆరోగ్యం, ఆనందం, ఐశ్వర్యం, శాంతి, సామాగ్రి కోసం ప్రార్థించే ఈ పవిత్ర వర్తనను మన ఆధ్యాత్మిక వారసత్వంలోని గొప్ప విశిష్టతను ప్రతిబింబిస్తుంది. ఈ పవిత్ర శ్రావణ శుక్రవారం శ్రీ వరలక్ష్మి అమ్మవారి కరుణాకటాక్షాలు అందరికీ అందాలని, ప్రతి కుటుంబంలో సుఖసంతోషాలు, ఆరోగ్యం, శాంతి, సమృద్ధి నిండాలని మనస్ఫూర్తిగా కోరుకుంటున్నాను. ప్రజలందరికీ నా హృదయపూర్వక వరలక్ష్మి వ్రతం శుభాకాంక్షలు' అంటూ ఎక్స్ వే పవన్ కల్యాణ్ పోస్ట్ చేశారు. మహిళలకు సౌభాగ్యాలన్ని ఐశ్వర్యాలన్నీ ఇచ్చే పండుగ వరలక్ష్మి వ్రతం అని మంత్రి లోకేశ్ అన్నారు. ఆ వరలక్ష్మి దేవి కృపతో అందరూ సుఖసంతోషాలతో ఉండాలని కోరుకుంటూ శ్రావణ శుక్రవారం, వరలక్ష్మి వ్రతం సందర్భంగా ఏపీ ప్రజలకు మంత్రి లోకేశ్... ఎక్స్ వేదికగా శుభాకాంక్షలు తెలియజేశారు.

629 ఏకాకా పోస్టులకు 1.05 లక్షల మంది

మొదటి పేజీ తరువాయి

విజయవాడ, రక్షణ స్వాస్..

: రాష్ట్ర విద్యుత్ సంస్థల్లో 629 అసిస్టెంట్ ఎగ్జిక్యూటివ్ ఇంజనీర్ (ఎలక్ట్రికల్) పోస్టుల భర్తీ నిర్వహించనున్న నియామక పరీక్షకు భారీగా పోటీ నెలకొంది. ఈ పోస్టులకు సుమారు 1.05 లక్షల మంది అభ్యర్థులు దరఖాస్తు చేసుకున్నారు. ఈ నెల 23 నుంచి 27వ తేదీ వరకు కంప్యూటర్ బేస్డ్ టెస్ట్ (సీటీబీ) విధానంలో పరీక్షలు నిర్వహించేందుకు అన్ని ఏర్పాట్లు పూర్తి చేసినట్లు ఏపీసీపీడిసీఎల్ సీఎంపీ పి.పుల్లారెడ్డి తెలిపారు. పరీక్షలను పూర్తి పారదర్శకంగా, నిబంధనలకు అనుగుణంగా నిర్వహించేందుకు అవసరమైన చర్యలు చేపట్టినట్లు ఆయన వెల్లడించారు. ప్రతిరోజూ రెండు షిఫ్ట్లలో పరీక్ష జరుగుతుందని తెలిపారు. మొదటి షిఫ్ట్ ఉదయం 9 నుంచి మధ్యాహ్నం 12 గంటల వరకు, రెండో షిఫ్ట్ మధ్యాహ్నం 2.30 నుంచి సాయంత్రం 5.30 గంటల వరకు కొనసాగుతుంది.

గుర్తింపు కార్డు తప్పనిసరి

అభ్యర్థులు పరీక్షకు ఒరిజినల్ హాటెలిటీతో పాటు ఫోటో గుర్తింపు కార్డు తప్పనిసరిగా తీసుకురావాలని సీఎంపీ సూచించారు. ఆధార్, పాన్, ఓటర్ ఐడీ, పాన్‌పోర్టు, డ్రైవింగ్ లైసెన్స్ తదితర గుర్తింపు కార్డుల్లో ఏదో ఒకటి వెంట తీసుకురావాలని తెలిపారు. పరీక్షా కేంద్రాల్లో అభ్యర్థుల ఫేస్ వెరిఫికేషన్, మెటల్ డిటెక్టర్ తనిఖీలు నిర్వహించనున్నట్లు పేర్కొన్నారు.

ఎలక్ట్రానిక్ పరీక్షలకు పో

పరీక్షా కేంద్రాల్లో మొబైల్ ఫోన్లు, స్మార్ట్ వాచీలు, కాల్కులేటర్లు, ఇతర ఎలక్ట్రానిక్ పరికరాలతో పాటు పుస్తకాలు, కాగితాలు తీసుకురావడాన్ని అనుమతించబోమని స్పష్టం చేశారు. పరీక్షకు హాజరయ్యే అభ్యర్థులు నిబంధనలను కచ్చితంగా పాటించాలని సూచించారు. ఉద్యోగాలు ఇచ్చిస్తామంటూ ఎవరైనా దళారులు చేసే ప్రచారాన్ని సమీక్షా మోసపోషణని పుల్లారెడ్డి హెచ్చరించారు. నియామక ప్రక్రియకు సంబంధించి అధికారులకు వెలుపడే ప్రకటనలు, సమాచారాన్ని మాత్రమే విశ్వసించాలని అభ్యర్థులకు సూచించారు.

మత్స్యకారుల కోసం ఆగని గాలింపు

మొదటి పేజీ తరువాయి

అమరావతి, రక్షణ స్వాస్

గల్లంతైన మత్స్యకారుల ఆహూతి కోసం భారత తీర రక్షక దళం చేపట్టిన గాలింపు చర్యలు నిరంతరంగా కొనసాగుతున్నాయి. మత్స్యకారులను సురక్షితంగా తీసుకొచ్చే వరకు సెర్చ్ ఆపరేషన్‌లో ఎలాంటి విరామం ఉండదని రాష్ట్ర మంత్రి కింజరాపు అప్పారాయుడు తెలిపారు. కోస్టోగార్డ్ అసిస్టెంట్ కమాండర్ ఆఫీసర్ రంజిత్ కుమార్‌తో సంబంధిత అధికారులు మాట్లాడి గాలింపు చర్యల పురోగతిని తెలుసుకున్నట్లు చెప్పారు. ప్రస్తుతం సముద్రంలో ఐదు కోస్టోగార్డ్ నౌకలు, రెండు డోర్నియర్ విమానాలు, ఒక హెలికాప్టర్‌తో విస్తృతంగా గాలింపు కొనసాగుతోందని అధికారులు వెల్లడించారు. గల్లంతైన మత్స్యకారుల బోటుకు సంబంధించిన సమాచారాన్ని మరుమార్గ, పోర్ట్ బెయిర్, బంగ్లాదేశ్ సరిహద్దు తీరప్రాంతాల్లోని కోస్టోగార్డ్ అధికారులకు కూడా చేరవేసినట్లు మంత్రి తెలిపారు. ఆయా ప్రాంతాల్లోనూ బోటు ఆహూతి కోసం అప్రమత్తంగా ఉండాలని సూచించినట్లు పేర్కొన్నారు. ప్రస్తుతం బోటు ఆహూతి లభించకపోయినా గాలింపు చర్యలను మాత్రం కొనసాగిస్తామని మంత్రి స్పష్టం చేశారు. ఈ నెల 24 తర్వాత బాధ్యతలు స్వీకరించే అధికారి కూడా సెర్చ్ ఆపరేషన్‌ను కొనసాగిస్తారని కోస్టోగార్డ్ అధికారులు తెలిపినట్లు వెల్లడించారు. మత్స్యకారులను సురక్షితంగా తీసుకొచ్చేందుకు రాష్ట్ర ప్రభుత్వం కోస్టోగార్డ్, నేవీ అధికారులతో నిరంతరం సమన్వయం చేసుకుంటోందని అప్పారాయుడు తెలిపారు. గల్లంతైన మత్స్యకారుల కుటుంబ సభ్యులు ఆందోళన చెందకుండా ధైర్యంగా ఉండాలని కోరారు. బోటు ఆహూతి లభించే వరకు అన్ని మార్గాల్లో గాలింపు కొనసాగుతుందని భరోసా ఇచ్చారు.

వరలక్ష్మిదేవిగా అభయమిచ్చిన కనకదుర్గమ్మ

మొదటి పేజీ తరువాయి

విజయవాడ, ఆగస్టు 20: శ్రావణ శుక్రవారం వరలక్ష్మి వ్రతం సందర్భంగా ఇంద్రకీలాద్రిపై వెలసిన విజయవాడ కనకదుర్గమ్మ ఆలయానికి భక్తులు పోటెత్తారు. వరలక్ష్మి దేవిగా దుర్గమ్మ దర్శనమిచ్చారు. అమ్మవారికి దర్శించు కునేందుకు పెద్ద సంఖ్యలో భక్తులు తరలివస్తున్నారు. దీంతో భక్తుల రద్దీని దృష్టిలో ఉంచుకొని అంతరాలయ దర్శనాన్ని ఆలయ అధికారులు రద్దు చేశారు. జై దుర్గా జై దుర్గా నామస్మరణతో ఇంద్రకీలాద్రి మారుమోగుతోంది. వరలక్ష్మి వ్రతం సందర్భంగా దుర్గమ్మ ఆలయంతోపాటు రాష్ట్రంలో పలు ఆలయాలు భక్తులతో కిటకిటలాడుతున్నాయి. తెల్లవారుజాము నుంచే భక్తులు అమ్మవారి ఆలయాలకు చేరుకుని ప్రత్యేక పూజలు నిర్వహిస్తున్నారు. అలాగే కొన్ని ఆలయాల్లో సామూహిక

వరలక్ష్మి వ్రతాలు నిర్వహించారు. ద్వారకాతిరుమల కుంకుళ్లమ్మ ఆలయంలో శ్రావణ శుక్రవారం పూజలు నిర్వహించారు. శాకంబరీ దేవి అలంకరణలో కుంకుళ్లమ్మ అమ్మవారు.. భక్తులకు దర్శనమిస్తున్నారు. శ్రావణ శుక్రవారం సందర్భంగా ఆలయంలో ప్రత్యేకంగా చండీ హోమం నిర్వహించారు. భక్తులు.. అమ్మవారిని దర్శించుకుని తీర్థ ప్రసాదాలను స్వీకరిస్తున్నారు. భీమవరం మావళ్లమ్మకు నాలుగు లక్షల గాజులతో అలంకరించారు. శ్రావణ శుక్రవారం, వరలక్ష్మి వ్రతం సందర్భంగా అమ్మవారిని ఆలయ అర్చకులు, అధికారులు ప్రత్యేక అలంకరణ చేశారు. ఇందుకోసం భక్తులు నాలుగు లక్షల గాజులను సమర్పించారు. నెల్లూరు జిల్లాలో శ్రావణ శుక్రవారం పండుగ వేడుకలు ఘనంగా నిర్వహించారు. మహిళా భక్తులతో ఆలయాలు కిటకిటలాడుతున్నాయి.

శ్రావణ శుక్రవారం సందర్భంగా ఆలయాల్లో ప్రత్యేక పూజలు, విశేషార్చనలు, సామూహిక వరలక్ష్మి వ్రతాలు నిర్వహించారు. తిరుపతి తాతయ్యగంట గంగమ్మ గుడిలో సామూహిక వరలక్ష్మి వ్రతం నిర్వహించగా.. భక్తులు పెద్ద సంఖ్యలో పాల్గొన్నారు. అమ్మవారిని గాజులు, పజ్జికరీటంతో ప్రత్యేకంగా అలంకరించారు. అటు తిరువానూరు వద్దాపతి అమ్మవారి ఆలయ ఆస్థాన మండపంలో వరలక్ష్మి వ్రతం వైభవంగా నిర్వహించారు. భక్తులు పెద్ద సంఖ్యలో హాజరయ్యారు. విశాఖపట్నం: శ్రావణమాసం రెండో శుక్రవారం సందర్భంగా అమ్మవారి ఆలయాల్లో ప్రత్యేక పూజలు నిర్వహించారు. సామూహిక వరలక్ష్మి వ్రతాలు జరిపారు. శ్రీకనకమహాలక్ష్మి, శ్రీ కన్యకాపరమేశ్వరి ఆలయాలకు అధిక సంఖ్యలో భక్తులు తరలివచ్చారు.

అమరావతిలో వేగంగా సీడ్ యాక్సెస్ రోడ్డు పనులు

మొదటి పేజీ తరువాయి

అమరావతి, ఆగస్టు 20: రాజధానిలో అత్యంత ప్రతిష్టాత్మకమైన సీడ్ యాక్సెస్ రహదారి మూడో దశ పనులు ఈ నెల 29 నుంచి ప్రారంభిస్తామని మంత్రి నారాయణ చెప్పారు. గుంటూరు జిల్లా తుళ్లూరులోని శ్రీరామలింగేశ్వర స్వామి, శ్రీబాలకోటేశ్వర స్వామి ఆలయ పునఃప్రతిష్ఠ మహోత్సవంలో మంత్రి పాల్గొని ప్రత్యేక పూజలు నిర్వహించారు. ఈ సందర్భంగా నారాయణ మాట్లాడుతూ... ఈ ఆలయం నుంచి రైతులు ప్రారంభించిన పాదయాత్ర విజయవంతంగా జరిగిందని చెప్పారు. రాజధాని నిర్మాణంలో భాగంగా ప్రస్తుతం ఇస్రో రింగ్ రోడ్డు, రైల్వే లైన్ నిర్మాణంపై దృష్టి సారించామని.. ఆ తర్వాత విమానాశ్రయం నిర్మాణంపై నిర్ణయం తీసుకుంటామని మంత్రి చెప్పారు. ఇకపై ప్రతినెలా ఒక్కో టవర్ నిర్మాణం పూర్తి చేస్తామని వెల్లడించారు. రైతుల పెం+-లాట్ల అభివృద్ధి కోసం ఈ నెల 27న బెండ్రుట్ల ఓపెన్ చేస్తున్నామని, ఆ తర్వాత వెంటనే పనులు ప్రారంభిస్తామన్నారు. ప్రభుత్వ సహకారంతో వందల



విజ్ఞానాటి ఆలయాన్ని గ్రామస్థులు తిరిగి నిర్మిస్తున్నారు. శ్రీ గంగా పార్వతి సమేత శ్రీ రామలింగేశ్వరస్వామి, శ్రీ బాల కోటేశ్వర స్వామివార్ల ఆలయ నిర్మాణానికి మంత్రి ప్రత్యేక పూజలు చేశారు. ఈ సందర్భంగా నారాయణ మాట్లాడుతూ.. తుళ్లూరు శివాలయానికి ఎంతో ప్రాశస్త్యం ఉందన్నారు. రాజధాని ల్యాండ్ పూర్తిగా తుళ్లూరు రైతుల ఎంతగానో సహకరించారని తెలిపారు. రాజధాని రైతుల కుటుంబంలో తానూ ఒకడిగా ఉండి పూర్తిగా

చేశానని చెప్పుకొచ్చారు. రైతుల త్యాగాలతో తిరిగి అమరావతి రాజధాని అయిందని మంత్రి అన్నారు. ఇదే ఆలయం నుంచి రైతులు న్యాయస్థానం లు దేవస్థానం పాదయాత్ర ప్రారంభించి విజయం సాధించారని చెప్పుకొచ్చారు. నాటి ప్రభుత్వంలో రైతులు, మహిళలు ఎన్నో ఇబ్బందులు పడ్డారని గుర్తుచేశారు. అమరావతిలో రైతుల రిటర్నబుల్ పెం+-లాట్‌లలో అభివృద్ధి పనులు వేగంగా జరుగుతున్నాయన్నారు. ప్రతి నెలా ప్రాజెక్టుల వారీగా భవనాలను పూర్తి చేసి ప్రభుత్వానికి అందజేస్తామని తెలిపారు. ప్రాజెక్టుల వారీగా రాజధానిలో ల్యాండ్ పూర్తిగా జరుగుతుందని చెప్పారు. ప్రస్తుతం సోన్సో నీటి, రైల్వే వే ట్రాక్, ఇస్రో రింగ్ రోడ్ పై దృష్టి సారించినట్లు తెలిపారు. 15 రోజుల్లో సీడ్ యాక్సెస్ రోడ్డును నేషనల్ హైవే కి కలిపే మూడో విడత నిర్మాణ పనులు ప్రారంభిస్తామన్నారు. వరలక్ష్మి వ్రతం సందర్భంగా మహిళలందరికీ మంత్రి నారాయణ శుభాకాంక్షలు తెలిపారు.

ఫలించిన రాహుల్ పోరాటం

మొదటి పేజీ తరువాయి

న్యూఢిల్లీ, ఆగస్టు 21: కాంగ్రెస్ అగ్రనేత, లోక్ సభ విప్లవకేత రాహుల్ గాంధీ పోరాటం ఫలించింది. రాహుల్ పోరాటానికి కేంద్రం మెడలు వంచింది. రాహుల్ ధర్మానికి తల్లిగైన ఢిల్లీ పోలీసులు జంతర్ మంతర్ దగ్గర సీజేపీ చలో పార్లమెంట్ నిరసనల్లో పెల్లెట్ గన్ కాల్పులపై ఎట్టకేలకు ఎఫ్ఐఆర్ నమోదు చేశారు. సీట్ యూజీ సీపీఐ లీకేజీకి వ్యతిరేకంగా కాక్రోవ్ జనతా పార్టీ అధ్యక్షులలో జులై 20న విద్యార్థులు చలో పార్లమెంట్ కార్యక్రమం చేపట్టిన విషయం తెలిసిందే. ఈ చలో పార్లమెంట్ తీవ్ర హింసాత్మకంగా మారింది. విద్యార్థులపై పోలీసులు బలప్రయోగం చేశారు. నిరసనకారులపై పోలీసులు లాఠీఛార్జ్, టీయర్ గ్యాస్, పెం+-లెటెల్ గన్స్ ప్రయోగించారు. సాహెల్ లోచవ్ అనే నిరసనకారుడు పెం+-లెటెల్ గన్ కాల్పుల వల్ల తీవ్రంగా గాయపడ్డాడు. ఈ ఘటనపై ఫిర్యాదు చేయగా పోలీసులు కేసు నమోదు చేయలేదు. దీంతో సాహెల్ లోచవ్ శుక్రవారం కాంగ్రెస్



అగ్రనేత రాహుల్ గాంధీని ఆశ్రయించాడు. రాహుల్ గాంధీ స్వయంగా సాహెల్, అతని కుటుంబ సభ్యులను తీసుకుని స్నేహ్?కు వెళ్లి బాధితుడి ఫిర్యాదుపై ఎఫ్ఐఆర్ నమోదు చేయాలని కోరారు. కానీ పోలీసులు కేసు రిజిస్టర్ చేసేందుకు ఒప్పుకోలేదు. దీంతో రాహుల్ గాంధీ స్నేహ్ ముందు బైరాయింపి ఆందోళనకు దిగాడు. బాధితుడి శరీరంలో 200కు పైగా పెం+-లెటెల్ పెల్లెట్ సాల్పులని.. ఒక కంటి చూపు కోల్పోయినప్పటికీ కేసు నమోదు చేయరా అని పోలీసులు, కేంద్ర ప్రభుత్వం ఆయన తీవ్ర ఆగ్రహం వ్యక్తం చేశారు. రాహుల్ ధర్మాకు సంఘీభావంగా కాంగ్రెస్ నేతలు పెద్ద ఎత్తున స్నేహ్ దగ్గరకు చేరుకున్నారు. బాధితుడి ఫిర్యాదుపై కేసు నమోదు చేసే వరకు వెనక్కి తగ్గి లేదని రాహుల్ తెగిసి చెప్పారు. కాంగ్రెస్ శ్రేణుల భారీ నిరసనలు, రాహుల్ గాంధీ పట్టుబట్టడంతో ఎట్టకేలకు దిగివచ్చిన ఢిల్లీ పోలీసులు బాధితుడు సాహెల్ లోచవ్ ఫిర్యాదు ఆధారంగా కేసు నమోదు చేశారు.

పావుకారు జానకి మృతి.. సీఎం, పవన్ సంతాపం

మొదటి పేజీ తరువాయి

అమరావతి, రక్షణ స్వాస్

: అలనాటి ప్రముఖ నటి పావుకారు జానకి (94) మృతిపట్ల ముఖ్యమంత్రి చంద్రబాబు నాయుడు తీవ్ర సంతాపం వ్యక్తం చేశారు. ఆమె ఆకస్మిక మరణం తనను తీవ్ర దిగ్భ్రాంతికి గురిచేసిందని పేర్కొన్నారు. 400కు పైగా చిత్రాల్లో నటించి ఎన్నో అవార్డులు, రికార్డులు అందుకున్న పావుకారు జానకి భౌతికంగా దూరమైనప్పటికీ, ఆమె పోషించిన పాత్రల ద్వారా ప్రేక్షకుల మనసుల్లో చిరస్థాయిగా నిలిచిపోతారని సీఎం అన్నారు. పావుకారు జానకి ఆత్మకు శాంతి చేకూరాలని భగవంతుడిని ప్రార్థిస్తున్నట్లు తెలిపారు. ఆమె కుటుంబ సభ్యులకు ప్రాగ్ సానుభూతి వ్యక్తం చేశారు. ఉప ముఖ్యమంత్రి పవన్ కల్యాణ్ కూడా పావుకారు జానకి మృతిపట్ల విచారం వ్యక్తం చేశారు. సినిమా పేరునే ఇంటి పేరుగా మార్చుకున్న గొప్ప నటి పావుకారు జానకి అని పేర్కొన్నారు. తెలుగు, తమిళ, కన్నడ భాషల్లో సుమారు 400 చిత్రాల్లో నటించిన ఆమె కథానాయికగా, క్యారెక్టర్ ఆర్టిస్టుగా విభిన్న పాత్రలు పోషించారని గుర్తుచేశారు. ఆమె కుటుంబ సభ్యులకు ప్రగాఢ సానుభూతి తెలిపారు.

కేరళకు పవన్ కల్యాణ్

మొదటి పేజీ తరువాయి

అమరావతి, రక్షణ స్వాస్

రాష్ట్ర ఉప ముఖ్యమంత్రి పవన్ కల్యాణ్ శనివారం కేరళకు వెళ్తున్నారు. ఇటీవల ముంబైలో కుడి భుజం రొటిటర్ కఫ్ గాయానికి శస్త్రచికిత్స చేయించుకున్న ఆయనకు వైద్యుల సూచన మేరకు తదుపరి చికిత్సలో భాగంగా కేరళలో ప్రత్యేక ఆయుర్వేద థెరపీ చేయించుకోనున్నారు. శస్త్రచికిత్స అనంతరం వైద్యులు పవన్ కల్యాణ్‌కు పూర్తి విశ్రాంతి తీసుకోవాలని, కొంతకాలం బహిరంగ కార్యక్రమాల, విధులకు దూరంగా ఉండాలని సూచించారు. అయితే పాలనా బాధ్యతల దృష్ట్యా వారం రోజుల్లోనే ఆయన క్యాంపు కార్యాలయానికి అందుబాటులోకి వచ్చారు. ముందుగా ఖరారైన ప్రభుత్వ కార్యక్రమాల్లో పాల్గొనడంతోపాటు వరుసగా శాఖాపరమైన సమీక్షలు, పార్టీ అంతర్గత సమావేశాలను నిర్వహించారు. ఈ క్రమంలో శస్త్రచికిత్స చేసిన భుజం భాగంలో వాపు పెరగడంతోపాటు తీవ్రమైన జ్వరం కూడా వచ్చినట్లు సమాచారం. ప్రస్తుతం వైద్యుల నలవో మేరకు భుజం పూర్తిస్థాయిలో కోలుకునేందుకు కేరళలో ప్రత్యేక ఆయుర్వేద థెరపీ చేయించుకోనున్నారు. చికిత్స అనంతరం వైద్యుల సూచనలకు అనుగుణంగా తదుపరి కార్యక్రమాలను నిర్వహించనున్నారు.

రాచయదుర్గం భూముల వేలానికి తొలగిన అడ్డంకి

కేసులో జోక్యం చేసుకునేందుకు

సుప్రీంకోర్టు నిరాకణ

హైకోర్టులోనే తేల్చుకోవాలని పిటిషనర్‌కు

సూచన

మొదటి పేజీ తరువాయి

న్యూఢిల్లీ, ఆగస్టు 21: రాయదుర్గం పాన్‌మత్తా భూముల వేలం పక్రియలో సుప్రీంకోర్టు కీలక తీర్పు వెలువరించింది. టీజీఐసీ నిర్వహిస్తున్న భూముల వేలంపై జోక్యం చేసుకునేందుకు సర్వోన్నత న్యాయస్థానం నిరాకరించింది. వేలం పక్రియను సవాలు చేస్తూ జావాద్‌ ప్రణయ్ సింహారావు దాఖలు చేసిన పిటిషన్‌ను సుప్రీంకోర్టు కొట్టివేసింది. ఏదైనా అభ్యంతరం ఉంటే హైకోర్టులోనే పరిష్కరించుకోవాలని సీజేఐ సూచనాత్మక నేతృత్వంలోని త్రిసభ్య ధర్మాసనం స్పష్టం చేసింది. ఈ ధర్మాసనంలో జస్టిస్ జోయ్‌మల్లా బాగ్చీ, జస్టిస్ మాహన్ ఉన్నారు. దీంతో రాయదుర్గం పాన్‌మత్తా భూముల వేలం కొనసాగించేందుకు టీజీఐసీకి న్యాయపరమైన అడ్డంకులు తొలగినట్లున్నాయి. రాయదుర్గం పాన్‌మత్తా ప్రాంతంలోని రెండు సర్వే సంబంధం సుమారు 11 ఎకరాల భూముల విక్రయానికి టీజీఐసీ నోటిఫికేషన్ జారీ చేసింది. ఒక్కో ఎకరాల రూ.175 కోట్లను కనీస ధరగా నిర్ణయించింది. ఈ వేలాన్ని సవాలు చేస్తూ ప్రణయ్ సింహారావు సుప్రీంకోర్టును ఆశ్రయించారు. గతంలో కంపెనీ గబ్బిబోలి భూములపై సుప్రీంకోర్టు స్టే ఇచ్చిందని, రక్షించాలని భూములనే ఇప్పుడు వేలం వేస్తున్నారని పిటిషనర్ తరపు న్యాయవాది నీరజ్ కిషన్ కోల్ వాదించారు. అయితే పిటిషనర్ కోర్టును తప్పుదారి పట్టిస్తున్నారని రాష్ట్ర ప్రభుత్వం తరపున సీనియర్ న్యాయవాది అభిషేక్ సింఘ్ వాదించారు. కంపెనీ గబ్బిబోలి భూములకు, ప్రస్తుతం వేలం చేయనున్న భూములకు ఎలాంటి సంబంధం లేదని, అవి సుమారు ఐదు కిలోమీటర్ల దూరంలో ఉన్నాయని వివరించారు. రాష్ట్ర ప్రభుత్వ వాదనలను పరిగణనలోకి తీసుకున్న ధర్మాసనం.. టీజీఐసీ నోటిఫికేషన్‌లో జోక్యం చేసుకోవోమని స్పష్టం చేసింది. అంతే కాదు తదుపరి పిటిషన్ పై విచారణకు నిరాకరించింది.

తొలి టెస్టు విజయం తర్వాత.. టీమిండియాకు ప్రత్యేక విందు



శ్రీలంక పర్యటనలో ఉన్న భారత క్రికెట్ జట్టుకు కొలంబోలో ఘనమైన ఆతిథ్యం లభించింది. పర్యటనలో భాగంగా శ్రీలంకతో జరుగుతున్న రెండు టెస్టుల సీరీస్‌లో రెండో మ్యాచ్‌కు ముందు, శ్రీలంకలోని భారత హైకమిషన్‌లో సంతోష్ రూపా ఇరు దేశాల జట్టుకు విందు ఏర్పాటు చేశారు. కొలంబోలోని ఇండియా హౌస్‌లో నిన్న రాత్రి ఈ కార్యక్రమం జరిగింది. రెండో టెస్టుకు సన్నద్ధమవుతున్న భారత, శ్రీలంక ఆటగాళ్లు ఈ విందులో పాల్గొన్నారు. ఈ కార్యక్రమం గురించి బీసీసీఐ తన 'ఎక్స్' (టీవీట్టర్) ఖాతాలో పోస్ట్ చేసింది. "కొలంబోలో ఇదొక చిరస్మరణీయ సాయంత్రం! రెండో టెస్టుకు ముందు శ్రీలంకలో భారత హైకమిషన్ సంతోష్ రూపా, టీమిండియాకు ఇండియా హౌస్‌లో ఆతిథ్యం ఇచ్చారు" అని పేర్కొంది. ఈ కార్యక్రమానికి సంబంధించిన ఫోటోలను కూడా పంచుకుంది. భారత హైకమిషన్ సంతోష్ రూపా కూడా ఈ కార్యక్రమంపై హర్షం వ్యక్తం చేశారు. "టీమిండియాకు మా మద్దతు ఎప్పుడూ ఉంటుంది. ప్రపంచ టెస్ట్ ఛాంపియన్‌షిప్‌లో భాగంగా శ్రీలంకలో పర్యటిస్తున్న టీమిండియా, శ్రీలంక జట్టుకు ఆతిథ్యం ఇవ్వడం చాలా సంతోషంగా ఉంది. ఇరు దేశాలను కలిపి ఉంచే క్రికెట్, భారత్-శ్రీలంక మధ్య ఉన్న చిరకాల బంధాన్ని మరింత బలోపేతం చేస్తూనే ఉంది" అని ఆయన తన 'ఎక్స్' పోస్టులో తెలిపారు.

సీరీస్‌లో భారత్ ఆధిక్యం

ప్రస్తుతం రెండు మ్యాచ్‌ల టెస్టు సీరీస్‌లో భారత్ 1-0 ఆధిక్యంలో ఉంది. గాల్ వేదికగా జరిగిన తొలి టెస్టులో శ్రీలంకపై 165 పరుగుల భారీ తేడాతో టీమిండియా ఘన విజయం సాధించింది. ఇక, ఇరు జట్ల మధ్య రెండో టెస్టు మ్యాచ్ ఈ నెల 23 నుంచి 27 వరకు కొలంబోలో జరగనుంది. ఈ మ్యాచ్‌లో గెలిచి సీరీస్‌ను సమం చేయాలని శ్రీలంక పట్టుదలతో ఉండగా, విజయాన్ని కొనసాగించి సీరీస్ కైవసం చేసుకోవాలని, తద్వారా ప్రపంచ టెస్ట్ ఛాంపియన్‌షిప్‌లో తమ స్థానాన్ని మరింత పటిష్ఠం చేసుకోవాలని భారత్ చూస్తోంది.

జహీర్ ఖాన్ సలహాతోనే నేను ఓపెనర్‌గా..

టీమిండియా మాజీ డాబ్లింగ్ ఓపెనర్ వీరేంద్ర సెహ్వాగ్ విధ్వంసం గురించి ప్రత్యేకంగా చెప్పాల్సిన పనిలేదు. రెడ్ బాల్ క్రికెట్‌లో దూకుడుగా ఆడిన తొలి బ్యాటర్ సెహ్వాగ్ అనడంలో కూడా ఎలాంటి అతిశయోక్తి లేదు. 99, 199, 299 పరుగుల వద్ద కూడా సిక్సర్ బాదిన ఏకైక డాబ్లింగ్ బ్యాటర్ సెహ్వాగ్. అయితే కెరీర్ ఆరంభంలో సెహ్వాగ్ లోయర్ మిడిలార్డర్‌లో ఆడేవాడు. ఆ తర్వాత ఓపెనర్‌గా ప్రమోషన్ అందుకొని ఆకాశమే హద్దుగా చెలరేగాడు. అప్పటి కెప్టెన్ సౌరవ్ గంగూలి.. సెహ్వాగ్ కోసం తన ఓపెనింగ్ స్థానాన్ని త్యాగం చేశాడని అంతా అనుకుంటారు. కానీ తనను ఓపెనర్‌గా ప్రమోట్ చేసింది గంగూలి కాదని తాజాగా సెహ్వాగ్ వెల్లడించాడు. పాకిస్తాన్ మాజీ ఫ్లేయర్ షోయబ్ అక్తర్‌తో ఒక ఇంటర్వ్యూలో మాట్లాడుతూ వీరేంద్ర సెహ్వాగ్ ఈ విషయాన్ని పంచుకున్నాడు. ఏడో స్థానంలో బ్యాటింగ్ చేసే తనను ఓపెనర్‌గా ఆడించాలని గంగూలికి జహీర్ ఖాన్ చెప్పాడని సెహ్వాగ్ గుర్తు చేసుకున్నాడు. ఓపెనర్‌గా తాను విఫలమైతే జట్టు నుంచి తొలగించవద్దని గంగూలిని తాను వేడుకున్నానని, దానికి అతను హామీ ఇచ్చాడని సెహ్వాగ్ చెప్పుకొచ్చాడు. సచిన్ గాయంకర్ జట్టుకు దూరమవడంతో 2002లో ఇంగ్లండ్‌తో టెస్ట్ మ్యాచ్‌లో సెహ్వాగ్ ఓపెనర్‌గా అరంగేట్రం చేశాడు. తొలి బంతి నుంచే బౌండరీలు బాది టెస్ట్ క్రికెట్‌కు దూకుడు పరిచడం చేసిన సెహ్వాగ్.. 104 టెస్ట్‌ల్లో 23 సెంచరీలు, 32 హాఫ్ సెంచరీలతో 8586 పరుగులు చేశాడు. ఇందులో రెండు ట్రిపుల్ సెంచరీలు ఉన్నాయి. 251 వన్డేలు ఆడిన సెహ్వాగ్ 15 సెంచరీలతో 8273 పరుగులు సాధించాడు. ఇండోర్‌లో జరిగిన మ్యాచ్‌లో అతను 219 పరుగులతో డబుల్ సెంచరీ కూడా సాధించాడు. 2007 టీ20 ప్రపంచకప్ , 2011 వన్డే ప్రపంచకప్‌లను భారత్ గెలుచుకోవడంలో కీలక పాత్ర పోషించాడు. సెహ్వాగ్‌ను ఓపెనర్‌గా ఆడించాలని జహీర్ ఖాన్ ఇచ్చిన సలహా.. భారత్ జట్టు రాతనే మార్చింది.



క్వాడ్రర్ ఫైనల్స్‌లో ట్రీసా జాలీ

భారత్‌కు తొలి పతకం ఖాయమైంది. భారత స్టార్ డ్యూం ట్రీసా జాలీ - గాయత్రి గోపిచంద్ క్వార్డర్ ఫైనల్‌లో విజయం సాధించింది. ఈ జోడి శుక్రవారం జరిగిన మహిళల డబుల్స్ క్వార్డర్ ఫైనల్‌లో ఫైనల్‌లో చైనాకు చెందిన జియా యి ఫాన్, జాంగ్ షు జియాన్‌పై 16-21, 21-15, 21-13 తేడాతో విజయం సాధించింది. దీంతో ట్రీసా - గాయత్రి జోడికి పతకం (కనీసం కాంస్యం) ఖాయమైంది. ఈ మ్యాచ్‌లో తొలిసెట్లో భారత డ్యూంపై చైనా జోడి జియా యి ఫాన్, జాంగ్ షు జియాన్‌దే ఆధిపత్యంగా సాగింది. ట్రీసా - గాయత్రి పోరాడినప్పటికీ ప్రత్యర్థి జోడి దూకుడుగా ఆడి తొలి సెట్‌ను 21-16తో సొంతం చేసుకుంది. అయితే రెండో సెట్‌లో భారత జోడి సూపర్ కమ్?బ్యాక్ ఇచ్చింది. ప్రత్యర్థికి అవకాశం ఇవ్వకుండా ధనాధన్ ప్యాట్‌తో ఎటాక్‌కు దిగింది. మ్యాచ్‌లో నిలవాలంటే తప్పక నెగ్గల్సిన సెట్‌ను ట్రీసా - గాయత్రి డ్యూం 21-15తో సొంతం చేసుకుంది. దీంతో మ్యాచ్ ఫలితం కోసం మూడో సెట్? ఆదాల్తు వచ్చింది. అయితే ఇండియన్ షట్లర్లు అదే జోరును ప్రదర్శించారు. ప్రత్యర్థిని ఒత్తిడిలోకి నెట్టి మూడో సెట్‌ను 21-13 భారీ తేడాతో గెలుచుకున్నారు. మొత్తం గంటా తొమ్మిది నిమిషాల పాటు సాగిన ఆటలో 16-21, 21-15, 21-13 తేడాతో విజయం సాధించిన ట్రీసా - గాయత్రి సెమీస్‌కు దూసుకెళ్లింది. దీంతో మన షట్లర్లకు కనీసం కాంస్య పతకం ఖాయమైంది. కాగా, బీడబ్ల్యుఎఫ్ ప్రపంచ ఛాంపియన్‌షిప్ మహిళల డబుల్స్‌లో భారత్ చివరిసారిగా 2011లో పతకం సాధించింది. లండన్ వేదికగా జరిగిన ఆ పోటీలో భారత షట్లర్ జోడీ జ్యూలా గుత్తా - అశ్విని పాన్సప్ప కాంస్య పతకం గెలుచుకుంది. మళ్లీ 15ఏళ్లకు ఈ విభాగంలో



భారత్ పతకం అందుకోనుంది. 2022, 2023 సంవత్సరాలలో ట్రీసా - గాయత్రి జోడీ వరుసగా ఆల్ ఇంగ్లండ్ ఓపెన్ సెమీఫైనల్స్‌కు చేరుకుంది. 2022లో కామన్వెల్త్ గేమ్స్‌లో కాంస్య పతకాన్ని కూడా గెలుచుకుంది. గతేడాది ప్రారంభంలో టాప్ 10లోకి ప్రవేశించింది. అయితే, ఈ సంవత్సరం ప్రారంభంలో ఆసియా బ్యాడ్మింటన్ ఛాంపియన్‌షిప్, ఉబెర్ కప్‌కు ముందు శిక్షణ తీసుకుంటుండగా ట్రీసా చీలమండకు గాయమైంది. ప్రాక్టీస్ చేస్తుండగా ఆమె అనుకోకుండా ఆమె చీలమండ బెణకింది. దీంతో ట్రీసా రిపబ్లిటీజన్‌కు వెళ్లింది. గాయం నుంచి పూర్తిగా కోలుకొని ఇటీవల ఇండోనేసియా ఓపెన్‌లో ఈ డ్యూం మళ్లీ బరిలోకి దిగింది. ఆపై యూఎస్ ఓపెన్, ఈ నెల ప్రారంభంలో ఫిలిప్పైన్ ఇంటర్నేషనల్ ఛాలెంజర్‌లో విజేతగా నిలిచింది. ఇప్పుడు పరల్లో? ఛాంపియన్స్?షిప్స్?లోనూ పతకం ఖాయం చేసుకుంది.

సాత్విక్ చిరాగ్ శెట్టి జోడి ఓటమి

బ్యాడ్మింటన్ ప్రపంచ ఛాంపియన్‌షిప్‌లో భారత షట్లర్ల సాత్విక్ సాయిరాజ్ రంకిరెడ్డి - చిరాగ్ శెట్టి డ్యూం పోరాటం ముగిసింది. శుక్రవారం జరిగిన క్వార్డర్ ఫైనల్‌లో సాత్విక్ - చిరాగ్ శెట్టి జోడి ఓడిపోయింది. ఈ డ్యూం వరల్డ్ నెం 3 జోడి లియాంగ్ వి కెన్ - వాంగ్ చంగ్ (చైనా)ను క్వార్డర్‌లో ఢీ కొట్టింది. వరుస సెట్లలో 18-21 9-21 తేడాతో భారత డ్యూం ఓడిపోయింది. దీంతో వరల్డ్ ఛాంపియన్‌షిప్‌లో మూడో పతకం నెగ్గాలన్న సాత్విక్ - చిరాగ్ ఆశలు ఆవరయ్యాయి. సొంత అభిమానుల మధ్య భారీ అంచనాలతో దిల్లీలోని ఇందిరా గాంధీ ఇండోర్ స్టేడియంలో శుక్రవారం జరిగిన పురుషుల డబుల్స్ క్వార్డర్ ఫైనల్ మ్యాచ్‌లో, భారత జోడి సాత్విక్ - చిరాగ్, చైనాకు చెందిన లియాంగ్ వీ కెంగ్ - వాంగ్ చాంగ్‌తో తలపడ్డారు. మ్యాచ్ తొలి సెట్ హోరాహోరీగా సాగింది. తొలి నుంచే ఇరు జట్ల ఆటగాళ్లు అద్భుతమైన నైపుణ్యాన్ని ప్రదర్శించారు. పోటీవది పాయింట్లు సాధించడంతో ఆట ఉత్సాహభరితంగా సాగింది. అయితే భారత జోడి గట్టిగా పోరాడినప్పటికీ, మొదటి సెట్‌ను చైనా డ్యూం 21- 18తో కైవసం చేసుకుంది. దీంతో రెండో సెట్‌లో సాత్విక్ - చిరాగ్ కమ్?బ్యాక్ ఇస్తారని అభిమానులు ఆశించారు. కానీ, మొదటి సెట్ విజయం ఇచ్చిన ఉత్సాహంతో చైనా జోడి రెండో సెట్ ఆరంభం నుంచే తమ ఆధిపత్యాన్ని కొనసాగించింది. మరింత దూకుడు పెంచి ధనాధన్ ప్యాట్‌తో పాయింట్లు సాధించింది. దీంతో చైనా జోడి వరుసగా రెండో సెట్‌ను కూడా సొంతం చేసుకుంది. ఫలితంగా లియాంగ్ వీ కెంగ్



- వాంగ్ చాంగ్ డ్యూం సెమీఫైనల్‌కు అర్హత సాధించడమే కాకుండా, పతకాన్ని ఖాయం చేసుకుంది. ఈ టోర్నమెంట్‌లో సాత్విక్ - చిరాగ్ జోడి పతకం తీసుకొస్తుందని అభిమానులు భారీగా ఆశలు పెట్టుకున్నారు. కానీ ఇలా క్వార్డర్‌లోనే ఓడిపోయి టోర్నీ నుంచి నిష్క్రమించడంతో అభిమానులు నిరాశకు లోనయ్యారు. ఇటీవల సింగపూర్ ఓపెన్ వంటి అంతర్జాతీయ టోర్నమెంట్లలో టైటిల్స్ గెలిచి అద్భుతమైన ప్రదర్శన చేసిన ఈ జోడి, సొంత గడ్డపై ఓడిపోవడం భారత అభిమానులను నిరుత్సాహానికి గురిచేస్తుంది. కాగా, గురువారం మహిళల సింగిల్స్‌లో పీవీ సింధు కూడా ట్రీ సెట్‌ను కూడా సొంతం చేసుకుంది.

తొలి టెస్ట్‌లో ఘోర పరాజయం దిశగా పాకిస్తాన్

ఇంగ్లండ్‌తో జరుగుతున్న తొలి టెస్ట్‌లో పాకిస్తాన్ ఘోర పరాజయం దిశగా సాగుతోంది. మూడు టెస్ట్‌ల సీరీస్‌లో భాగంగా బీడ్స్ వేదికగా జరుగుతున్న తొలి టెస్ట్‌లో 238 పరుగుల భారీ టాటుతో రెండో ఇన్నింగ్స్ ప్రారంభించిన పాకిస్తాన్.. 76 పరుగులకే 6 వికెట్లు కోల్పోయి పీకల్లోతు కష్టాల్లో పడింది. ఆ జట్టు ఇంకా 160 షన్ రన్స్ వెనుకంజలో ఉంది. ఇంగ్లండ్ బౌలర్లు జోష్ బంగ్, జోప్రా ఆర్చర్, ఓలీ రాబిన్సన్ నిప్పులు చెరగడంతో పాక్ బ్యాటర్లు పెవిలియన్‌కు క్యూ కట్టారు. ఓపెనర్లు అజాన్ అవైస్(9), ఇమామ్ ఉల్ హక్(0) తీవ్రంగా నిరాశపడ్డారు. షాన్ మసూద్(29) క్రీజులో నిలబడే ప్రయత్నం చేశాడు. కానీ అతన్ని జోష్ బంగ్ పెవిలియన్ చేర్చాడు. అబ్దుల్లా షఫీక్(15), సౌదీ షకీల్(14), కెప్టెన్ సల్మాన్ అహ్మద్(4) కూడా వెనుదిరగడంతో పాక్ పీకల్లోతు కష్టాల్లో పడింది. క్రీజులో మహమ్మద్ రిజ్వాన్(8 బ్యాటింగ్)తో పాటు అలి ఉస్మాన్(2 బ్యాటింగ్) ఉన్నారు. మరో సెషన్‌లో ఆట మిగిలి ఉండగా.. మూడో రోజు ఆటలోనే ఈ మ్యాచ్ ఫలితం తేలనుంది. అదే జరిగితే.. పాకిస్తాన్ ఇన్నింగ్స్ తేడాతో ఓటమి పాలవ్వనుంది. అంతకుముందు 366/8 ఓవర్లలో సోర్థ్ మూడో రోజు ఆటను కొనసాగించిన ఇంగ్లండ్ తొలి ఇన్నింగ్స్‌లో 409 పరుగుల భారీ స్కోర్ చేసింది. జోర్డాన్ కాక్స్(73), కెప్టెన్ జోర్రాట్(66), హ్యరీ బ్రాక్(91), దాన్ లారెన్స్ సత్తా చాటారు. పాక్ బౌలర్లలో అలి ఉస్మాన్(5/95) ఐదు వికెట్లు తీయగా.. ఖుర్రమ్ షేహ్‌జాద్(3/133) మూడు వికెట్లు



నిప్పులు చెరిగిన ఇంగ్లండ్ జట్టు బౌలర్లు పెవిలియన్‌కు క్యూ కట్టిన పాక్ బ్యాటర్లు

పడగొట్టాడు. మహమ్మద్ అబ్బాస్, మహమ్మద్ అలీ తల్ వికెట్ తీసారు. ఈ మ్యాచ్‌లో ముందుగా బ్యాటింగ్ చేసిన పాకిస్తాన్ తొలి ఇన్నింగ్స్‌లో 171 పరుగులకే కుప్పకూలింది. అబ్దుల్లా షఫీక్(61) హాఫ్ సెంచరీతో రాణించగా.. ఇమామ్ ఉల్ హక్(42) పర్యావేదనించాడు. ఇంగ్లండ్ బౌలర్లలో ఓలీ రాబిన్సన్(5/51), జోష్ బంగ్(5/46) ఐదో వికెట్లతో పాకిస్తాన్ పతనాన్ని శాసించారు. గాయంతో బాధిత అజామ్ ఈ మ్యాచ్‌కు దూరమవ్వడంతో పాక్ బ్యాటింగ్ లైన్‌ను బలహీనంగా మారింది. ఒక్క బ్యాటర్ కూడా క్రీజులో నిలబడలేకపోయాడు. మరోవైపు జో రూట్ అరుదైన ఘనత సమారు చేశాడు. క్రీజులో పాతుకుపోయి ఆడిన రూట్ 112 బంతుల్లో 10 ఫోర్స్ సాయంతో 66 రన్స్ చేసి పెవిలియన్ కు చేరాడు. ఈ ఇన్నింగ్స్‌లో టెస్ట్ క్రికెట్ చరిత్రలోనే అత్యధిక హాఫ్ సెంచరీలు చేసిన ఇండియన్ లెజెండ్ సచిన్ టెండూల్కర్ 68 ఫిఫ్టీల రికార్డును రూట్ సమంగా చేసి, చరిత్రకెత్తాడు. వెస్ట్‌ఇండీస్ గ్రేట్ శివనారాయ్ చంద్రపాల్ 66 ఫిఫ్టీలతో రెండో స్థానంలో నిలిచాడు. ఆస్ట్రేలియా మాజీ కెప్టెన్ ఆలెన్ బోర్డర్, ఇండియా దిగ్గజం రాహుల్ ద్రవిడ్ 63 ఫిఫ్టీలతో తర్వాతి స్థానాల్లో ఉన్నారు. కెప్టెన్‌గా 42వ సారి యాభై షన్ స్కోరు సాధించిన రూట్ ఈ జాబితాలో ఐదో స్థానానికి చేరుకున్నాడు. సౌతాఫ్రికా మాజీ సారథి గ్రేమ్ స్మిత్ 61 స్కోర్తో టాప్ స్థానం దక్కించుకున్నాడు.



ఆదిత్యరాయ్ మూవీలో భాగ్యశ్రీభోర్స్

టాలీవుడ్ లో తన అందం, నటనతో ప్రత్యేక గుర్తింపు తెచ్చుకున్న యంగ్ హీరోయిన్ భాగ్యశ్రీ భోర్స్ సరికొత్త పాత్రలో నటించిన ఓ బాలీవుడ్ వార్త తాజాగా ఆసక్తికరంగా మారింది. బాలీవుడ్ స్టార్ హీరో ఆదిత్య రాయ్ కపూర్, దర్శకుడు మిలామ్ జవేరి కాంబినేషన్ లో తెరకెక్కుతున్న భారీ యాక్షన్ లవ్ స్టోరీలో భాగ్యశ్రీ హీరోయిన్ గా ఎంపికైందంటూ గత కొద్దిరోజులుగా జోరుగా ప్రచారం జరిగింది. అయితే ఈ వార్తలపై తాజాగా బాలీవుడ్ నిర్మాణ సంస్థ టీ-సిరీస్ స్పందించింది. ఈ ప్రచారాన్ని టీ-సిరీస్ ప్రతినిధులు అధికారికంగా ఖండించారు. ఈ సినిమాలో భాగ్యశ్రీ భోర్స్ కథానాయికగా నటించేందుకు వార్తల్లో ఎలాంటి నిజం లేదని స్పష్టం చేశారు. సినిమాలో హీరోయిన్ గా ఎవరు నటించబోతున్నారనే విషయాన్ని త్వరలోనే అధికారికంగా వెల్లడిస్తామని తెలిపారు. ఆదిత్య రాయ్ కపూర్, మిలామ్ జవేరి కాంబినేషన్ లో తెరకెక్కుతున్న ఈ ప్రాజెక్ట్ పై ప్రస్తుతం భారీ అంచనాలు ఉన్నాయి. ప్రేమ, యాక్షన్, ఎమోషన్స్ మేళవేపుతో ఈ చిత్రాన్ని రూపొందించనున్నట్లు దర్శకుడు మిలామ్ జవేరి గతంలో వెల్లడించారు. ప్రేమకథలను తెరకెక్కించడంలో తనదైన శైలిని చూపించిన మిలామ్ జవేరి.. 'మర్నావాన్', 'ఓకే దివాన్ కీ దివానియత్' వంటి సినిమాలతో గుర్తింపు తెచ్చుకున్నారు. ఈసారి ఆదిత్య రాయ్ కపూర్ తో మరల కలసి 'లవ్ స్టోరీ'ని తెరకెక్కించేందుకు సిద్ధమవుతున్నట్లు తెలుస్తోంది. భాగ్యశ్రీ భోర్స్ కు బాలీవుడ్ కొత్తేమీ కాదు. 'యూలయన్ 2', 'చంద్ర ఛాంపియన్' వంటి చిత్రాల్లో చిన్న పాత్రల్లో కనిపించిన ఆమె.. హీరోయిన్ గా మాత్రం ఇప్పటివరకు పెద్ద ప్రాజెక్ట్ లో అవకాశం దక్కించుకోలేదు. ఆదిత్య రాయ్ కపూర్ సినిమా ద్వారా బాలీవుడ్ లో హీరోయిన్ గా గ్రాండ్ ఎంట్రీ ఇస్తుందంటూ వచ్చిన వార్తలు కూడా ఇప్పుడు అవాస్తవంగా తేలాయి. భాగ్యశ్రీ భోర్స్ రవిశేఖ నటించిన 'మిస్టర్ బచ్చన్' సినిమాతో బాలీవుడ్ లోకి హీరోయిన్ గా అడుగుపెట్టింది. తొలి సినిమాతోనే తన గ్లామరంతో పాటు నటనతోనూ తెలుగు ప్రేక్షకులను ఆకట్టుకుంది. ఆ తర్వాత వరుస అవకాశాలు ఆమె తలుపు తట్టాయి. దుల్కర్ సలూన్, రానా దగ్గుబాటి, సముద్రఖని కీలక పాత్రల్లో నటించిన తమిళ చిత్రం 'కాంత' లోనూ భాగ్యశ్రీ నటించింది. ఈ సినిమాలో ఆమె నటనకు మంచి స్పందన లభించింది. అక్కినేని అఖిల్ నటించిన 'లెన్స్' చిత్రంలోనూ భాగ్యశ్రీ హీరోయిన్ గా కనిపించింది. ప్రస్తుతం కోలీవుడ్ స్టార్ హీరో శివ కార్తీకేయన్ సరసన కమల్ హాసన్ నిర్మాణంలో తెరకెక్కుతున్న 'సెయిన్' సినిమాలో నటించింది.

నటి షావుకారు జానకి మృతి

వయోసంబంధ అస్వస్థతతో కన్నుమూత.. షావుకారు సినిమాతో పేరు స్థిరం

తెలుగు చిత్రపరిశ్రమలో విషాదం చోటుచేసుకుంది. ప్రముఖ సీనియర్ నటి షావుకారు జానకి కన్నుమూశారు. వృద్ధాప్య సంబంధిత అనారోగ్య సమస్యల కారణంగా శుక్రవారం ఆమె మృతి చెందారు. షావుకారు జానకి ఇటీవల తీవ్ర అస్వస్థతకు గురయ్యారు. కుటుంబసభ్యులు ఆమెను చెన్నైలోని కావేరి ఆస్పత్రికి తరలించారు. ఆస్పత్రిలో చికిత్స పొందుతూ 94 ఏళ్ల వయసులో శుక్రవారం మధ్యాహ్నం 2 గంటల ప్రాంతంలో ఆమె తుది శ్వాస విడిచారు. షావుకారు జానకి మరణంపై నడిగర్ సంఘం అధ్యక్షుడు నాజర్ అధికారిక ప్రకటన విడుదల చేశారు. షావుకారు జానకి భౌతికకాయాన్ని శుక్రవారం సాయంత్రం 5 గంటలనుంచి తేనామ్ పేట్ లోని సెనోటాఫ్ రోడ్ లో.. అభిమానులు, స్నేహితులు, చిత్ర పరిశ్రమకు చెందిన వారు నివాళులు అర్పించటం కోసం ఉంచుతామని తెలిపారు. టేకుమళ్ల జానకి 1931 డిసెంబర్ 12వ తేదీన తూర్పు గోదావరి జిల్లా రాజమండ్రిలో జన్మించారు. విజయవాడ 'షావుకారు' సినిమాతో 1950లో జానకి సినీరంగ ప్రవేశం చేశారు. మొదటి సినిమా పేరునే తన ఇంటి పేరుగా మార్చుకున్నారు. 'షావుకారు' జానకిగా పాపలర్ అయ్యారు. జానకి తెలుగు, తమిళ, కన్నడ, మలయాళం, హిందీ భాషల్లో దాదాపు 380 చిత్రాలలో నటించారు. ఆమె చివరగా 2023లో వచ్చిన 'అన్నీ మంచి శకునములే' సినిమాలో కనిపించారు.



భారతీయ చలనచిత్ర పరిశ్రమ మరో గొప్ప దిగ్గజాన్ని కోల్పోయింది. నాలుగు తరాల ప్రేక్షకులను తన అద్భుతమైన అభినయంతో మంత్రముగ్ధులను చేసారు. వయోభారంతో పాటు శ్వాసకోశ సంబంధిత అనారోగ్య సమస్యలతో బాధపడుతున్న ఆమెను కుటుంబ సభ్యులు కొద్ది రోజుల క్రితం చెన్నైలోని కావేరి ఆసుపత్రిలో చేర్పించారు. అక్కడ బసీయాలో వెంటిలేటర్ పై చికిత్స పొందుతూ ఆమె పరిస్థితి విషమించడంతో శుక్రవారం మధ్యాహ్నం 1:59 గంటలకు కన్నుమూసినట్లు వైద్యులు వెల్లడించారు. ఆమె మరణవార్తతో తెలుగు, తమిళ, కన్నడ సినీ పరిశ్రమల్లో తీవ్ర విషాద ఛాయలు అలుముకున్నాయి. కేవలం నాయికగానే కాకుండా, క్యారెక్టర్ ఆర్టిస్టుగా, ప్రతినాయక ఛాయలున్న పాత్రల్లోనూ వైవిధ్యం చాటుకుని తనకంటూ ప్రత్యేక స్థానాన్ని సంపాదించుకున్నారు. కళారంగానికి ఆమె అందించిన అమూల్యమైన సేవలను గుర్తించిన కేంద్ర ప్రభుత్వం 2022 సంవత్సరంలో దేశ అత్యున్నత పౌర పురస్కారాలలో ఒకటైన ప్రతిష్ఠాత్మక 'పద్మశ్రీ' అవార్డుతో ఆమెను ఘనంగా సత్కరించింది. ఆమె మృతి పట్ల పలువురు సినీ, రాజకీయ ప్రముఖులు తీవ్ర సంతాపం వ్యక్తం చేస్తున్నారు. ఆమె ఆత్మకు శాంతి చేకూరాలని కోరుకుంటూ సోషల్ మీడియా వేదికగా నివాళులు అర్పిస్తున్నారు.

వందకోట్ల క్లబ్బులోకి డిసి మూవీ

టాలెంటెడ్ డైరెక్టర్ అరుణ్ మాధేశ్వరన్ దర్శకత్వంలో, ప్రముఖ దర్శకుడు లోకేష్ కనగరాజ్ ప్రధాన పాత్రలో నటించిన 'డిసీ' సినిమా బాక్సాఫీస్ వద్ద సరికొత్త చరిత్ర సృష్టిస్తోంది. సన్ పిక్చర్స్ పతాకంపై కళానిధి మారన్ నిర్మించిన ఈ రొమాంటిక్ యాక్షన్ థ్రిల్లర్ చిత్రం, విడుదలైన మొదటి రోజు నుంచే ప్రేక్షకుల నుంచి అద్భుతమైన స్పందనను సొంతం చేసుకుంటూ డూసుకెళ్తోంది. విడుదలైన కొద్ది రోజుల్లోనే భారీ వసూళ్లతో ప్రపంచవ్యాప్తంగా బాక్సాఫీస్ రికార్డులను తిరగరాస్తున్న ఈ చిత్రం తాజాగా రూ. 100 కోట్ల క్లబ్ లో చేరింది. దీంతో దర్శకుడిగా సత్తాచాటిన లోకేష్ నటుడిగా కూడా తన సత్తా ఎంతో నిరూపించుకున్నాడు. శరత్ చంద్ర చటోపాధ్యాయ క్లాసిక్ నవల 'దేవదాస్' స్ఫూర్తితో, అరుణ్ మాధేశ్వరన్ తనదైన మాన్ అండ్ రా యాక్షన్ శైలిలో తెరకెక్కించిన ఈ చిత్రం టాలీవుడ్ మరియు కోలీవుడ్ సర్కిల్స్ లో హాట్ టాపిక్ గా మారింది. ఈ చిత్రంలో దేవదాస్ పాత్రలో లోకేష్ కనగరాజ్ తన తొలి నటనతోనే విమర్శకుల ప్రశంసలు అందుకోగా, చంద్ర పాత్రలో వామికా గట్టి మరియు మరో ప్రధాన పాత్రలో సంజనా కృష్ణమూర్తి నటన సినిమాకే ప్రధాన ఆకర్షణగా నిలిచాయి. ముఖ్యంగా రాక్ స్టార్ అనిరుధ్ రవిచందర్ అందించిన ఉత్సాహభరితమైన నేపథ్య సంగీతం, ముకేష్ జి సినిమాటోగ్రఫీ, ప్రసన్న జి.కె ఎడిటింగ్ ఈ సినిమా స్థాయిని విపరీతంగా పెంచేశాయి.



హాయ్ చిత్రం ట్రైలర్ విడుదల

తేడీ సూపర్ స్టార్ నయనతార, టాలెంటెడ్ యంగ్ హీరో కవీన్ ప్రధాన పాత్రల్లో నటిస్తున్న రొమాంటిక్ డ్రామా మూవీ 'హాయ్'. ప్రముఖ గీత రచయిత విప్లవ ఎడవేన్ చిత్రంతో దర్శకుడిగా పరిచయమవుతున్నారు. ఆగస్టు 28న ఈ చిత్రం ప్రపంచవ్యాప్తంగా భారీ ఎత్తున థియేటర్లలో విడుదల కాబోతుండగా తాజాగా ట్రైలర్ ను విడుదల చేసింది చిత్రయూనిట్. తమిళంతో పాటు తెలుగు ట్రైలర్ ను వదిలింది. ఈ ట్రైలర్ ఫుల్ లవ్, ఫన్ మరియు ఎమోషన్స్ తో ఆకట్టుకునేలా ఉంది. ప్రేమ వివాహాల కోసం ప్రయత్నించి విఫలమయ్యే సామాన్యుడిగా కవీన్ ఇందులో కనిపించగా, ఆయనకు దేవసేన పాత్రలో నటిస్తున్న నయనతార ఎదురుకావడం జరుగుతుంది. సంప్రదాయాలకు భిన్నంగా ఉండే ఒక స్వతంత్ర భావాలున్న మహిళగా నయనతార లుక్ చాలా ఆకర్షణీయంగా ఉంది. అనుకోని పరిస్థితుల నేపథ్యంలో వీరిద్దరికీ పెళ్లి జరగడం, ఆ తర్వాత వారి మధ్య జరిగే మనస్తర్ఫలు, భావోద్వేగాలు ఈ సినిమా ప్రధాన కథాంశంగా ట్రైలర్ ద్వారా తెలుస్తోంది. కవీన్, నయనతార ఆన్-స్క్రీన్ కెమిస్ట్రీ చాలా ఫ్రెష్ గా ఉండి సినిమాపై అంచనాలను పెంచుతోంది. ఇక ఈ చిత్రంలో నయనతార, కవీన్ లతో పాటు కే. భాగ్యరాజ్, ప్రభు, రాధికా శరత్ కుమార్ వంటి దిగ్గజ నటీనటులు కీలక పాత్రల్లో కనిపించనున్నారు. ఈ సినిమాకు జెన్ మార్విన్ సంగీతం అందిస్తుండగా, రాజీవ్ శుక్లా సినిమాటోగ్రఫీ బాధ్యతలు నిర్వహించారు. జి స్టూడియోస్ సౌత్, రౌడీ పిక్చర్స్ మరియు సెవెన్ స్క్రీన్ స్టూడియోస్ సంయుక్తంగా ఈ చిత్రాన్ని అత్యంత ప్రతిష్ఠాత్మకంగా నిర్మించాయి.

